



The  
**ACHIEVERS IAS ACADEMY**

LANGUAGE -HINDI

# CURRENT AFFAIR


27-10-2022

THURSDAY



## THE ACHIEVERS IAS ACADEMY

Patliputra Colony, Near Tennis Court; Patna, Contact : 8434931877, 7250667974



# DAILY

## CURRENT AFFAIRS

&

# QUIZ



UPSC / BPSC

[www.achieversiaspatna.co.in](http://www.achieversiaspatna.co.in)

# THE ACHIEVERS IAS ACADEMY

## 1. ISRO ने वनवेब इंडिया-1 मिशन किया लॉन्च



भारतीय अंतरिक्ष अनुसंधान संगठन (ISRO) अपने सबसे भारी रॉकेट LVM-3-M2/वनवेब इंडिया-1 को सफलतापूर्वक लॉन्च करने के बाद एक नए मिशन में लग गया है। वैश्विक बाजारों में विश्वसनीय लॉन्चरों की बढ़ती मांग को ध्यान में रखते हुए इसरो ने भविष्य के रॉकेट पर काम करना शुरू कर दिया है, जो 'लागत प्रभावी और इंडस्ट्री के अनुकूल' होगा। इंडिया स्पेस कंग्रेस में बोलते हुए इसरो के अध्यक्ष एस सोमनाथ ने बुधवार को खुलासा किया कि इसरो की एक टीम ने इस तरह के रॉकेट के डिजाइन को परिभाषित करने पर काम करना शुरू कर दिया है। उन्होंने कहा कि हम इस क्षेत्र में विशेषज्ञता रखने वाली इंडस्ट्री के साथ साझेदारी में एक लागत प्रभावी और विश्वसनीय रॉकेट बनाना चाहते हैं।

सोमनाथ ने आगे कहा कि 'एक बार डिजाइन तैयार हो जाने के बाद, हम इंडस्ट्री से इनपुट मांगेंगे। इसरो अपनी विश्वसनीयता सुनिश्चित करने के लिए नए रॉकेट का डिजाइनर और संरक्षक बना रहेगा। साथ ही निर्माता के साथ-साथ ऑपरेटर भी होगा। हमें उम्मीद है कि एक या दो साल में इस तरह के रॉकेट का डिजाइन तैयार हो जाएगा।'

## 2. UP के तराई हाथी रिजर्व को केंद्र सरकार से मिली मंजूरी, देश का 33वाँ हाथी रिजर्व बना



तराई हाथी रिजर्व को मंजूरी मिली। तराई हाथी रिजर्व देश में 33वाँ और उत्तर प्रदेश में दूसरा रिजर्व होगा। तराई हाथी रिजर्व से विशेष रूप से जंगली हाथियों के संरक्षण को गति मिलेगी। तराई हाथी रिजर्व को मंजूरी मिली। तराई हाथी रिजर्व देश में 33वाँ और उत्तर प्रदेश में दूसरा रिजर्व होगा। तराई हाथी रिजर्व से विशेष रूप से जंगली हाथियों के संरक्षण को गति मिलेगी। केंद्रीय पर्यावरण वन और जलवायु परिवर्तन मंत्रालय ने इसकी मंजूरी दे दी है। इस मंजूरी के बाद लखीमपुर खीरी जिले में तराई हाथी रिजर्व का रास्ता साफ हो गया है। इसके लिए प्रस्ताव का मसौदा दुधवा टाइगर रिजर्व के अधिकारियों ने अप्रैल 2022 में तैयार किया था और 11 अक्टूबर को केंद्रीय मंत्रालय को भेजा गया था। एमओईएफसीसी में प्रोजेक्ट हाथी के डायरेक्टर रमेश पांडे ने कहा, टीईआर उत्तर प्रदेश का दूसरा रिजर्व होगा। उत्तर प्रदेश में पहला हाथी रिजर्व सहारनपुर और बिजनौर जिलों के शिवालिक में 2009 में अधिसूचित किया गया था।

एमओईएफसीसी में प्रोजेक्ट हाथी के डायरेक्टर रमेश पांडे ने कहा, टीईआर को 3,049,39 वर्ग किलोमीटर के क्षेत्र में स्थापित किया जाएगा। जिसमें पीलीभीत टाइगर रिजर्व, दुधवा नेशनल पार्क, किशनपुर वन्यजीव अभ्यारण्य, कतर्नियाघाट वन्यजीव अभ्यारण्य, दुधवा बफर जोन और वन क्षेत्र शामिल हैं। उत्तर प्रदेश सरकार द्वारा जल्द ही इस संबंध में अधिसूचना जारी करने के बाद नए टीईआर पर काम शुरू होगा। टीईआर के अस्तित्व में आने के साथ, दुधवा टाइगर रिजर्व चार प्रतिष्ठित जंगली प्रजातियों बाघ, एक सींग वाले गैंडे, एशियाई हाथी और दलदली हिरण की रक्षा और संरक्षण का श्रेय अर्जित करेगा।

# THE ACHIEVERS IAS ACADEMY

दुधवा के फील्ड डायरेक्टर संजय कुमार पाठक ने कहा, दुधवा में एक हाथी रिजर्व की स्थापना से न केवल इकोटूरिज्म को बढ़ावा मिलेगा बल्कि कैप या कैपिट दुधवा हाथियों के प्रबंधन के अलावा प्रोजेक्ट एलीफेंट के तहत उनके संरक्षण के लिए हाथी केंद्रित वृष्टिकोण अपनाने में भी मदद मिलेगी। यह मानव हाथी संघर्षों को प्रभावी ढंग से संभालने में भी मदद करेगा जो वर्तमान में राज्य निर्भर है।

## 3. एफएटीएफ ने पाकिस्तान को ग्रे-लिस्ट से हटाया, म्यांमार हुआ ब्लैक लिस्ट



फाइनेंशियल एक्शन टास्क फोर्स (एफएटीएफ) ने पाकिस्तान को अपनी ग्रे-लिस्ट से बाहर कर दिया है। इस लिस्ट से हटने के बाद अब पाकिस्तान अपनी अर्थव्यवस्था को संकट से निकालने के लिए अंतर्राष्ट्रीय मुद्रा कोष, विश्व बैंक, एशियाई विकास बैंक और यूरोपीय यूनियन जैसी संस्थाओं से वित्तीय मदद पाने की कोशिश कर सकता है। FATF के प्रेसीडेंट टी. राजा कुमार ने सिंगापुर से एक वर्चुअल प्रेस कान्फ्रेंस में बताया कि पेरिस में 20-21 अक्टूबर को हुई दो दिवसीय बैठक में यह फैसला लिया गया है।

टी. राजा कुमार ने कहा कि पाकिस्तान ने अपनी कार्ययोजना की प्रतिबद्धता में एफएटीएफ द्वारा जून, 2018 और जून, 2021 में चिह्नित रणनीतिक खामियों को दूर कर लिया था। जून में अपनी बैठक में एफएटीएफ ने कहा था कि वह पाकिस्तान को ग्रे-लिस्ट में बरकरार रख रहा है, लेकिन साथ ही कहा था कि प्रगति की वहां जाकर पुष्टि करने के बाद उसे लिस्ट से हटाया भी जा सकता है। सितंबर में एफएटीएफ की टीम ने पाकिस्तान का दौरा किया था।

## 4. U-23 विश्व कुश्ती चैम्पियनशिप: अमन सहरावत ने भारत के लिए पहला स्वर्ण जीता



भारत के अमन सहरावत ने स्पेन में अंडर-23 विश्व कुश्ती चैम्पियनशिप में स्वर्ण पदक जीतकर इतिहास रचा है। 16 वर्षीय अमन इस प्रतियोगिता में स्वर्ण पदक जीतने वाले पहले भारतीय पहलवान हैं। उन्होंने तुर्की के अहमत दुमान को फाइनल में 12-4 से मात दी। ओलिम्पिक पदक विजेता बजरंग पुनिया और रवि कुमार दहिया भी इससे पहले इस प्रतियोगिता के फाइनल में पहुंचे थे और उन्होंने रजत पदक प्राप्त किया था। अमन सहरावत ने इस वर्ष अंडर-23 एशियाई चैम्पियनशिप में स्वर्ण पदक जीता है। वे अंडर-20 एशियाई चैम्पियनशिप में रजत पदक जीतने में सफल रहे। अंडर-23 विश्व कुश्ती चैम्पियनशिप 2022 में भारत को एक स्वर्ण, एक रजत और चार कांस्य सहित छह पदक प्राप्त हुए हैं। भारत के साजन भानवाला इस प्रतियोगिता में कांस्य पदक जीतने वाले पहले ग्रीको रोमन पहलवान बन गए हैं।

## 5. Reliance Jio का दिवाली धमाका, आकाश अंबानी ने राजस्थान के नाथद्वारा में 5G सेवाओं की शुरुआत की



टेलीकॉम ऑपरेटर कंपनी रिलायंस जियो ने राजस्थान के नाथद्वारा में 5जी सेवाओं की आज से शुरुआत कर दी है। रिलायंस जियो के चेयरमैन आकाश अंबानी ने राजसमंद

# THE ACHIEVERS IAS ACADEMY

के प्रसिद्ध श्रीनाथजी मंदिर से राजस्थान में सेवाओं की शुरुआत की है। इस साल रिलायंस जियो का लक्ष्य दिल्ली, मुंबई, कोलकाता और चेन्नई जैसे प्रमुख शहरों में 5G सेवाएं शुरू करना है।

रिलायंस के चेयरमैन मुकेश अंबानी ने 29 अगस्त को भारत में 5जी लॉन्च की घोषणा करते हुए कहा कि हमारा इरादा 2023 के दिसंबर तक देश भर के प्रत्येक शहर, तहसील और तालुका में अपने 5G नेटवर्क का विस्तार करने का है। बता दें कि इस साल की शुरुआत में रिलायंस इंडस्ट्रीज के अध्यक्ष मुकेश अंबानी ने रिलायंस जियो के बोर्ड से इस्तीफा दे दिया था जिसके बाद उन्होंने ये पद अपने बड़े बेटे आकाश अंबानी को सौंप दिया था।

## 6. ऋषि सुनक बने ब्रिटेन के नए प्रधानमंत्री



ब्रिटेन के पूर्व वित्त मंत्री और भारतीय मूल के ऋषि सुनक देश के नए प्रधानमंत्री होंगे। उनके नाम का आधिकारिक एलान सोमवार को कर दिया गया। एलान ऐसे वक्त किया गया, जब भारत समेत पूरी दुनिया दिवाली का त्योहार मना रही है। इस बीच प्रधानमंत्री नरेंद्र मोदी ने सुनक को बधाई दी। PM ने दीट किया, "मैं वैश्विक मुद्दों पर मिलकर काम करने और रोडमैप 2030 को लागू करने के लिए आपके साथ वार्ता के लिए उत्सुक हूं।"

इससे पहले कंजर्वेटिव पार्टी का नेता बनने की दौड़ से पूर्व प्रधानमंत्री बोरिस जॉन्सन ने अपना नाम वापस ले लिया था। इसके बाद से ही सुनक का नाम लगभग तय हो गया था। अंतिम समय में हाउस ऑफ कामंस की नेता पेनी मोरडॉट ने भी अपना नाम वापस ले लिया। इसके बाद सुनक के नाम पर अंतिम मुहर लगी। वे ब्रिटेन के पहले भारतीय मूल के और पहले गैर-श्रेत्र प्रधानमंत्री बनेंगे।

## 7. भारत और अमेरिका की सेनाओं ने 'टाइगर ट्रंप' अभ्यास किया



भारत और अमेरिका की सेनाओं ने दोनों देशों के बीच बढ़ते रणनीतिक सहयोग के तहत विशाखापत्तनम में तीन दिवसीय संयुक्त मानवीय सहायता अभ्यास 'टाइगर ट्रंप' किया। अमेरिकी सेना की ओर से जारी एक बयान के मुताबिक, "इस सप्ताह का टाइगर ट्रंप अभ्यास क्षेत्र में आपदा राहत के समन्वय के लिए भारतीय और अमेरिकी सेनाओं के बीच किया गया दूसरा अभ्यास था।"

पहला टाइगर ट्रंप अभ्यास भी विशाखापत्तनम में हुआ था। यह नवंबर 2019 में नौ दिनों तक चला था, जिसमें अमेरिका के 500 से अधिक नौसैनिक और नाविक शामिल हुए थे। वहाँ, भारत की तरफ से लगभग 1,200 नौसैनिकों, वायुसेना कर्मियों और सैन्य जवानों ने इसमें हिस्सा लिया था। बयान में कहा गया है, "इस साल के अभ्यास में 50 संयुक्त प्रतिभागी शामिल हुए और यह अभ्यास स्टाफ नियोजन पर केंद्रित है, जिसमें कूटनीतिक, परिचालन और सैन्य समन्वय को सुव्यवस्थित करने से जुड़ी प्रक्रियाओं पर जोर दिया गया है।"

टाइगर ट्रंप साल 2022 का वह तीसरा अभ्यास है, जिसके लिए भारत और अमेरिका की सेनाएं विशाखापत्तनम में साथ आई हैं। फरवरी में भारत के द्विवार्षिक अभ्यास 'मिलन' के लिए अमेरिकी सेना 30 से अधिक अन्य देशों की फौजों के साथ विशाखापत्तनम में एकजुट हुई थी।

## 8. बांग्लादेश में आया चक्रवाती तूफान सीतांग, भारतीय क्षेत्र भी हुए प्रभावित



बांगलादेश में सित्रांग चक्रवात से करीब दस हजार घरों को नुकसान पहुंचा है। आज ढाका में संवाददाताओं को इसकी जानकारी देते हुए आपदा प्रबंधन और राहत मंत्री मोहम्मद इनामुरहमान ने बताया कि सरकार ने तूफान से प्रभावित करीब दस लाख लोगों को सुरक्षित स्थानों पर रखा हुआ है। उन्होंने कहा कि फिलहाल अधिकतर लोग अपने-अपने घर वापस जा चुके हैं। श्री रहमान ने कहा कि कल रात तटवर्ती क्षेत्रों से टकराने के बाद तूफान की गति में बड़ी तेजी से कमी आई। उन्होंने कहा कि इस आपदा में अब तक नौ लोगों के मारे जाने की खबर है। उन्होंने यह भी कहा कि इस चक्रवात के कारण छह हजार हेक्टेयर फसल को नुकसान पहुंचा है और मछली पकड़ने के एक हजार से अधिक जालों को नुकसान हुआ है। इससे पहले, बिजली राज्य मंत्री नसरुल हमीद ने कहा कि चक्रवात सित्रांग के कारण बिजली की व्यवस्था अस्त-व्यस्त है और अस्सी लाख लोगों को बिजली की आपूर्ति नहीं हो रही है, क्योंकि बिजली के खंभों को भारी नुकसान पहुंचा है। उन्होंने बताया कि प्रभावित क्षेत्रों में बिजली बहाली की कोशिश की जा रही है। इस बीच, चट्टोग्राम, कॉक्स बाजार और बैरीसाल हवाई अड्डों से आज दोपहर से उड़ान सेवाएं बहाल कर दी गई हैं। करीब छत्तीस घंटे तक स्थगित रहने के बाद फैली और लांच सेवाएं फिर शुरू हो गईं।

## 9. IIT मद्रास ने 2021-22 के लिए राष्ट्रीय बौद्धिक संपदा पुरस्कार जीता



भारतीय प्रौद्योगिकी संस्थान (आईआईटी) मद्रास को पेंटेट दर्ज कराने, अनुदान एवं वाणिज्यीकरण के क्षेत्र में शीर्ष अकादमिक संस्थान होने पर भारत सरकार ने वर्ष 2021 और 2022 के लिए राष्ट्रीय बौद्धिक संपदा पुरस्कार प्रदान किया है। आईआईटी मद्रास के बयान के अनुसार, यह पुरस्कार भारत सरकार के वाणिज्य एवं उद्योग मंत्रालय के औद्योगिक एवं आंतरिक कारोबार विभाग द्वारा प्रदान किया जाता है। इस पुरस्कार का मूल्यांकन करने के दौरान पेटेट आवेदन, अनुदान और वाणिज्यीकरण संबंधी पहलुओं पर ध्यान दिया जाता है। इस पुरस्कार के तहत 15 अक्टूबर को संस्थान के निदेशक वी कामकोटि को एक ट्रॉफी, प्रशस्ति पत्र तथा एक लाख रूपये का नकद प्रदान किये गये। बयान के अनुसार, आईआईटी मद्रास के निदेशक वी कामकोटि ने कहा कि इस पुरस्कार ने अमृतकाल में समाज पर प्रभाव डालने वाली अधिकाधिक बौद्धिक संपदा सृजित एवं संरक्षित करने एवं आत्मनिर्भर उत्पाद तैयार करने के लिये निश्चित तौर पर आईआईटी मद्रास को प्रेरित किया है।

### ONE LINER

भारतीय मूल के, ब्रिटेन के नये प्रधानमंत्री के रूप में किसे चुना गया है- **ऋषि सुनक**

हाल ही में बंगाल की खाड़ी में आये चक्रवाती तूफान सित्रांग (Sitrang) को किस देश ने नाम दिया है-

**थाईलैंड**

अंडर-23 वर्ल्ड रेसलिंग चैम्पियनशिप में गोल्ड जीतने वाले पहले भारतीय रेसलर कौन बने हैं- **अमन**

**सेहरावत**

2022 पुरुष विश्व टीम शतरंज चैम्पियनशिप, जिसमें टॉप 12 देश की टीमें भाग लेंगी, यह टूर्नामेंट किस देश में आयोजित किया जायेगा- **इज़राइल**

# THE ACHIEVERS IAS ACADEMY

प्रतिष्ठित 'सखारोव फ्रीडम प्राइज' 2022, यूक्रेनी लोगों को दिया गया, यह अवार्ड किसके द्वारा प्रतिवर्ष प्रदान किया जाता है- **यूरोपियन यूनियन** इसरो ने अपने पहले कमर्शियल मिशन के तहत, किस स्पेस कंपनी के सैटेलाइट्स को स्पेस में भेजा है- **वनवेब लिमिटेड** हाल ही में FATF ने किस देश को उच्च जोखिम वाले देशों की सूची में शामिल किया है- **म्यांमार**

## QUIZ

1. हाल ही में रूस के किस बहु-उपग्रह अंतरिक्ष यान को कक्षीय तारामंडल की पहले कक्षा में स्थापित किया गया?

- (A) रूसी स्किफ-डी उपग्रह
- (B) सरजमीन स्किफ-डी उपग्रह
- (C) न्यूक्लियर स्किफ-डी उपग्रह
- (D) शक्ति स्किफ-डी उपग्रह

2. निम्न में से अक्टूबर 2022 में किसकी वायु गुणवत्ता बेहद खराब स्तर की श्रेणी पर पहुंच गई?

- (A) दिल्ली
- (C) मुंबई
- (C) लखनऊ
- (D) कोलकाता

3. 27 अक्टूबर को कौनसे स्थान पर लिंग आधारित हिंसा पर राज्य स्तरीय जागरूकता कार्यक्रम का आयोजन किया जाएगा?

- (A) जालंधर
- (B) जयपुर
- (C) चंडीगढ़
- (D) रायपुर

4. निम्न में से 2022 यूनाइटेड स्टेट्स F1 ग्रांड प्रिक्स का खिताब किसने जीता?

- (A) मैक्स वर्स्टापेन
- (C) चाल्स
- (C) लुईस हैमिल्टन
- (D) इनमें से कोई नहीं

5. हाल ही में निम्न में से किसने नेपोली ओपन खिताब जीता?

- (A) जन्निक सिन्नर
- (B) चलोस अल्कार्ज़

(C) लोरेंजो मुसेटी

(D) लोरेंजो सोनेगो

6. हाल ही में संघीय कानून मंत्री आजम नजीर तरार ने अपने पद से इस्तीफा दै दिया वे निम्न में से किस देश के कानून मंत्री थे?

- (A) नेपाल
- (B) बंगलादेश
- (C) पाकिस्तान
- (D) अफ़गानिस्तान

7. जैक्सन समूह किस राज्य में हरित परियोजना के लिए 22,400 करोड़ रुपए का निवेश करेगी?

- (A) राजस्थान
- (C) उत्तर प्रदेश
- (C) गुजरात
- (D) मध्य प्रदेश

8. निम्न में से हाल ही में वीवी नाटू मेमोरियल ऑल इंडिया सीनियर रैंकिंग बैडमिंटन टूर्नामेंट में किसने महिला एकल का खिताब जीता?

- (A) मालविका बंसोड़
- (B) कर्मन कौर ठंडी
- (C) अंकिता रैना
- (D) रिया भाटिया

9. निम्न में से हाल ही में पश्चिम बंगाल में बारिश लाने वाला चक्रवात सीतांगा का नाम किस देश द्वारा दिया गया?

- (A) मलेशिया
- (C) जापान
- (C) थाईलैंड
- (D) बांगलादेश

10. हाल ही में फ्रांस, ब्रिटेन, अमेरिका ने रूस के किस बम के आरोपों को खारिज किया?

- (A) डर्टी बम
- (B) साल्ट बम
- (C) फूड बम
- (D) गुड बम